



**Ўзбекистан Республикасы атынан
ШЕШИЎШИ ҚАРАР**

2022-жыл 05-сентябрь

Нөкис қаласы

4-2301-2201/XXX

Нөкис районлар аралық экономикалық судының судьясы З.Хасанова басшылығында, судья жәрдемшиси Ю.Аминбаевтың хаткерлигинде, арза бериўши ўэкили АААтың (исеним хат тийкарында) қатнасыўында, арза бериўши ХХХның жуўапкер «ХХХ» ЖШЖ-тиниң банклердеги есап бетлери бойынша операцияларын 10-күннен көп мүддетке тоқтатып турыў ҳаққындағы электрон түриндеги арзасын ҳәм қосымша хўжетлерин ХХХ имаратында ашық көшпели суд мәжлисинде көрип шығып, төмендегилерди

А Н Ы Қ Л А Д Ў :

Арза бериўши ХХХ жуўапкер «ХХХ» ЖШЖ-ниң 2022-жыл май айы ушын алынатуғын қосымша қун салығы бойынша есабатларды салық органына усинмағанлығы ушын банклердеги есап бетлери бойынша операцияларды он күннен көп мүддетке тоқтатып турыўды сораған.

Арза бериўши ўэкили суд мәжлисинде арзаны қоллап-қуўатлады. Жуўапкер суд мәжлисине келмеди.

Истиң усы күни көрилетуғыны ҳаққында тийисли тәртипте хабарландырылған. Ўзбекистан Республикасы Экономикалық процессуал кодексиниң 170-статьясының 3-бөлиmine тийкар, исти көриў ўақты ҳәм болатуғын орны ҳаққында тийисли тәртипте хабарландырылған жуўапкер, үшінши шахслар суд мәжлисине келмесе, даўа олардың жоқлығында шешилиўи мүмкинлиги белгиленген. Сонлықтан суд жуўапкер тәрәпсиз исти қараўды мақул тапты.

Суд арза бериўши ўэкилиниң түсинигин тыңлап, усынылған хўжетлерди ўйренип шығып, арзаны қанаатландырыўды мақул тапты.

Ўзбекистан Республикасы Салық кодексиниң (кейин-СК) 82-статьясының биринши бөлиmine муўапық, салық есабаты салық төлеўши есапқа алынған орындағы салық органына белгиленген формада қағаз яки электрон формада усы кодекске муўапық салық есабатына қосымша қылыныўы лазым болған хўжетлер менен бирге усынылады.

СКниң 111-статьясының биринши бөлимине муўапық, салық төлеўшиниң (салық агентиниң) банктеги есап бетлери бойынша операцияларды тоқтатып турыў ҳаққындағы қарар салық органының баслығы (баслық орынбасары) тәрәпинен он күннен көп болмаған мүддетке қабыл қылыныўы мүмкин. Салық төлеўшиниң (салық агентиниң) банктеги есап бетлери бойынша операцияларды он күннен көп мүддетке тоқтатып турыў ҳаққындағы қарар салық органының илтимаснамасына тийкар суд тәрәпинен қабыл қылыныўы мүмкин. Бунда салық төлеўшиниң(салық агентиниң) банк есап бетлери бойынша операциялары суд тәрәпинен қарар қабыл қылынғанға шекем тоқтатып турылады.

СКниң 273-статьясының биринши бөлимине муўапық, салық төлеўшилер, егер усы бапта басқаша қағыйда нәзерде тутылмаған болса, салық есабатын өзлери салық есабында турған орындағы салық органларына өткен салық дәўиринен кейинги айдың жигирмаланшы күнинен кешиктирилмеген мүддетте усынылыўы шәрт.

Өзбекстан Республикасы Экономикалық процессуал кодексиниң (кейин-ЭПК) 217-статьясына тийкар банклердеги есап бетлери бойынша операцияларын тоқтатып қойыў, нызамда нәзерде тутылған жағдайлар буннан тысқары, хуқықый тәсир шараларына киреди.

Арза мазмуны бойынша жуўапкер салық инспекциясына тийисли салық турлери бойынша белгиленген тәртипте ҳәм мүддетте есабатлар тапсырмаған, нәтийжеде Өзбекстан Республикасы Салық кодексиниң салық төлеўшилерге жүкленген мәжбүриятын лазым дәрежеде орынламаған. Бул истеги салық төлеўшиниң (салық агентиниң) банклердеги есап бетлери бойынша операцияларын тоқтатып турыў ҳаққындағы қарары, талапнама менен тастыйықланады.

Сонлықтан, арз қылынған талап тийкарлы болып, арза қанаатландырыўға, жуўапкер тәрәпинен есабатларды тапсырғанға шекем жуўапкердиң банклердеги есап бетлери бойынша операциялар тоқтатып турыўға жатады.

Өзбекстан Республикасы “Мәмлекетлик бажы ҳаққында”ғы Нызамының 9-статьясының 19-бәндине муўапық, арза бериўши ҳәм жуўапкер мәмлекетлик бажы пул төлеминен азат етилгенлигин итибарға алынады.

Өзбекстан Республикасы ЭПКниң 222-статьясын басшылыққа алып, суд

Қ А Р А Р Е Т Т И:

Арза қанаатландырылсын.

«ХХХ» ЖШЖ-ниң банклердеги барлық есап бетлериниң шығыс бөлеги бойынша операциялар (бюджетке төлемлер, напақа, ис ҳақы айлық төлемлеринен тысқары) есабатларды тапсырғанға шекем тоқтатылсын.

«ХХХ» ЖШЖ-ти есабатларды тапсырғаннан соң банклердеги есап бетлери бойынша операциялар тикленсин.

Шешиўши қарар қабыл етилген күннен баслап он күннен соң ыызамлы күшине киреди ҳәм қарарға наразы тәреп он күн мүддет ишинде Қарақалпақстан Республикасы судына апелляциялық тәртибинде арза бериўге, прокурор протест келтириўге ҳақылы.

Судья

З.Хасанова

